

एन्टरप्राईजडीबी सॉफ्टवेअरकडून सपोर्ट व  
सपोर्टसाठी तांत्रिक मनुष्यबळ घेण्यासाठी निक्सी  
या संस्थेला निधी मंजूर करण्याबाबत

## महाराष्ट्र शासन

### महसूल व वन विभाग

शासन निर्णय क्रमांक: राभूअ २०१३/प्र. क्र. ४००/ ल-१

मंत्रालय, मुंबई ४०० ०३२

तारीख: ०५ मार्च, २०१४

वाचा —

जमाबंदी आयुक्त आणि संचालक, भूमि अभिलेख (म.राज्य), पुणे यांचे क्र. एनएलआरएमपी-  
१६२/ एनएलआरएमपी-१/२०१३, दि.२४.१२.२०१३ चे पत्र

### शासन निर्णय

ई महाभूमि-राष्ट्रीय भूमि अभिलेख आधुनिकीकरण कार्यक्रमांतर्गत राष्ट्रीय सूचना विज्ञान केंद्र, पुणे यांच्यामार्फत ई फेरफार(ऑन लाईन म्युटेशन), ई-चावडी(तलाठ्याच्या दफतराचे संगणकीकरण) या आज्ञावली विकसित करण्यात आलेल्या आहेत. सदर आज्ञावलीचा वापर राज्यातील सर्व जिल्हाधिकारी, उप विभागीय अधिकारी, तहसिलदार, उप अधिक्षक भूमि अभिलेख, नगर भूमापन अधिकारी, तलाठी व मंडळ अधिकारी यांचेकडून करण्यात येणार आहे. राष्ट्रीय भूमि अभिलेख आधुनिकीकरण कार्यक्रमांतर्गत विकसित केलेल्या आज्ञावलीसाठी ओपनसोर्स मधील मोफत डाउनलोड करता येणारा पोस्ट ग्रे एसक्युएल डेटाबेस वापरण्यात आलेला आहे. विकसित केलेल्या आज्ञावलीमध्ये मोठ्या प्रमाणात अनेक वर्षासाठी डेटा साठविला जाणार आहे. डेटाबेस मॅनेजमेंट करणे, डेटा मॉनिटरिंग करणे, डेटा बॅकअप, डेटा रिकव्हरी, क्रॅश रिकव्हरी, डेटा रिप्लिकेशन, डेटाबेस व स्किमा डिझायनिंग, कन्फीग्रेशन व डेटा सायझिंग इ. बाबत तसेच पोस्टग्रेस डेटाबेस मॅनेजमेंटबाबत व्यावसायिक मार्गदर्शन व सपोर्टची आवश्यकता आहे. याकरीता राष्ट्रीय सूचना विज्ञान केंद्र पुणे यांनी डेटाबेसचे सर्व आज्ञावलींसाठी डेटाबेसचे सपोर्ट व्हर्जन व तज्ञ व्यक्तींचे तांत्रिक सहाय घेण्याबाबत सुचित केले आहे. त्याअनुषंगाने मुख्य सचिव, महाराष्ट्र राज्य यांच्या अध्यक्षतेखाली दि. ३१/८/२०१३ रोजी झालेल्या उच्चाधिकार समिती व राज्य स्तरीय संनियंत्रण समितीच्या बैठकीमध्ये एन्टरप्राईज डीबीची नेमणूक करण्यास तसेच त्याकरीता रुपये ३०.८९ लाख (कराव्यतिरिक्त) खर्चास मान्यता दिलेली आहे. या खर्चामध्ये ९ महिन्यासाठी ऑनसाईट डिबीए रिसोर्स उपलब्ध करून देणे व एन्टरप्राईज डिबी प्रमाणे कम्प्युनिटी व्हर्जन पोस्टग्रेस क्युएल (१६ सॉकेट सोल्यूशन पॅकसह) यांचा समावेश आहे. अपर मुख्य सचिव (महसूल) यांच्या अध्यक्षतेखाली दि. २५/९/२०१३ रोजी झालेल्या प्रकल्प अंमलबजावणी समितीच्या बैठकीमध्ये

एन्टरप्राईज डीबीची नेमणूकीसाठी व सदर खर्च राज्य शासनाच्या हिश्याच्या निधीतून करण्यास मान्यता देण्यात आलेली आहे परंतु, उच्चाधिकार समितीने मान्य केलेल्या रूपये ३०.८९ लाख रकमेमध्ये कोणत्याही कराचा समावेश नव्हता. आता निक्सीचे सुधारीत दर करार व सर्व कर समाविष्ट करून दर पुढीलप्रमाणे आहेत:-

अ. क्र.	मनुष्यबळाचा तपशील	संख्या	आवश्यक अवधी	प्रतिमाह (सेवाकर वगळून) रुपये	एकूण रक्कम रुपये	वॅट, डिस्पॅच चार्जेस, सेवाकर @ (१२.३६%) सह रुपये	एकूण रुपये
१	एन्टरप्राईजडीबी सर्टीफाईड पोस्टग्रे एसक्युएल कम्युनिटी व्हर्जन विथ सोल्युशन पॅक सपोर्ट ३ वर्षा करीता	१६	३ वर्ष	१,२३,९३०	१९,८२,८८०	३,४४,५२८	२३,२७,४०८
२	वरिष्ठ सॉफ्टवेअर डेव्हलपर्स / डेटाबेस अॅडमिनीस्ट्रेटर/ वरिष्ठ कन्टेंट डेव्हलपर्स/ वरिष्ठ प्रशिक्षक (पोस्टग्रे एसक्युएल)	१	९ महिने	१,४२,५६०	१२,८३,०४०	१,५८,५८३.७४	१४,४१,६२४
एकूण					३२,६५,९२०/-		३७,६९,०३२/-

२. तरी एन्टरप्राईजडीबीकडून सॉफ्टवेअर सोल्युशन पॅक ३ वर्षांच्या सपोर्टसह घेण्याकरीता आणि सपोर्टसाठी तांत्रिक मनुष्यबळ घेण्याकरीता राष्ट्रीय सूचना विज्ञान केंद्र यांच्या निक्सी या संस्थेला देण्यासाठी येणाऱ्या रूपये ३७,६९,०३२/- (रूपये सदतीस लाख एकोणसत्तर हजार बत्तीस फक्त) खर्चास व सदर निधी निक्सी या संस्थेला आगाऊ वितरीत करण्यास शासन मान्यता देत आहे.

३. सदरचा खर्च मागणी सी-१-२०२९ जमीन महसूल, १०३, जिल्हा भूमि अभिलेख (०२) संचालक भूमि अभिलेख २०२९ ०४२२ (१७) संगणक खर्च (योजनेतर) या लेखाशीर्षाखाली सन २०१३-२०१४ या वित्तीय वर्षाच्या मंजूर तरतुदीतून भागवण्यात यावा.
४. या प्रयोजनासाठी जमाबंदी आयुक्त आणि संचालक, भूमि अभिलेख (महाराष्ट्र राज्य) पुणे यांना आहरण व संवितरण अधिकारी म्हणून प्राधिकृत करण्यांत येत आहे. सदर निधीच्या विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.
५. हा शासन निर्णय वित्त विभागाने त्यांच्या अनौपचारिक संदर्भ क्र.४०/२०१४/व्यय १०, दि २८.०२.२०१४ अन्वये दिलेल्या सहमतीने निर्गमित करण्यात येत आहे.
६. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३०६१६२८०२७११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

विदया वाघमारे

कार्यासन अधिकारी, महसूल व वन विभाग

प्रति

१. अपर मुख्य सचिव (वित्त), वित्त विभाग, मंत्रालय, मुंबई
२. प्रधान सचिव(माहिती तंत्रज्ञान), सामान्य प्रशासन विभाग, मंत्रालय, मुंबई
३. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
४. महालेखापाल (लेखा व अनुज्ञेयता)/(लेखा परिक्षा), महाराष्ट्र -१, मुंबई
५. राज्य सूचना विज्ञान केंद्र अधिकारी, मुंबई
६. उपमहानिदेशक राष्ट्रीय सूचना विज्ञान केंद्र, पुणे
७. वित्त विभाग, कार्यासन व्यय १०, मंत्रालय, मुंबई
८. कार्यासन ब १/२, महसूल व वन विभाग
९. जिल्हा कोषागार अधिकारी, पुणे
१०. कार्यासन ल-१, महसूल व वन विभाग (निवडनस्ती)